

LIVE पार्श्वभूमी बीड पोर्टलसाठीतालुका, शहर व गावनिहाय
प्रतिनिधी नेमणे आहेसंपादक
गमंत भंडारी
संपर्क : दै.पार्श्वभूमी कार्यालय,
9422295333
भाजी मंडई, बीड.
8623880100

पार्श्वभूमी

रियांश एन्टरप्राइजेस

नामांकित कंपनीचे LED टी.व्ही.

50% पर्यंतच्या सवलती दरात मिळतील

पत्ता : शॉप नं.92 व 93 सारडा सेंट्रल, डी.पी.रोड,बीड.
Mob.9511511818

बीड वर्ष ३६ वे अंक ७६ वा फोन २३०१०१ दिनांक १३ फेब्रुवारी २०२६ शुक्रवार

गमंत भंडारी

ई-पेपर : www.parshvbhumi.com

Reg.No.L/85/RNP/Beed/2020-22

RNI Regd.no. MAHMAR/1990/501

पाने ६ किंमत



गेवराई ते नागपूर एमआरजीसतील भ्रष्टाचाराची चैन मोहगणी वृक्ष लागवडीमध्ये कोट्यावधींचा घोटाळा

राजेंद्र मोटे
(तक्रारदार)

राजेंद्र मोटे यांनी विभागीय आयुक्तांना दिलेल्या निवेदनात म्हटले आहे की, गेवराई तालुक्यामध्ये एमआरजीएस योजनेमध्ये मोहगणी वृक्ष लागवड योजनेत रोजगार हमी कायदा बाजुला ठेवून खोटे कागदपत्र तयार करून अनेक संचिका नसतांनाही सरपंच, ग्रामसेवक, रोजगार सेवक यांच्या परस्पर ऑपरेटर, पीटीओ, एपीओ, अकाउंटंट आणि बीडीओ यांनी खोटे लाभार्थी पुढे करून मोठ्या प्रमाणात भ्रष्टाचार केला आहे. या संदर्भात दि.१४-१०-२०२५ रोजी बीड जिल्हा परिषदेचे मुख्य कार्यकारी अधिकारी यांच्याकडे निवेदन देण्यात आले होते. मात्र काळावई झालेली नाही. त्यामुळे विभागीय आयुक्तांकडे या

बीड दि.१२ (प्रतिनिधी):- पैसा बोलता है असे म्हणतात, ते खरं आहे. गेवराई तालुक्यातील एमआरजीएस योजनेमध्ये मोहगणी वृक्ष लागवडीत मोठ्या प्रमाणात भ्रष्टाचार झाला असून यात सरपंचांना बाजुला ठेवून ग्रामसभेला फाटा देऊन बीडीओ कांबळे मॅडम, एपीओ माळवदकर, जोगदंड, ऑपरेटर तौर, मरके, येवले, जोगदंड, मिसाळ, अकाउंटंट सय्यद, अभियंता कोल्हे, बागलाने, ढाकणे, वदक या सर्वांनी मिळून थेट गेवराई ते नागपूर अशी चैन निर्माण करून जवळपास ४०० फाईल तयार केल्या, ज्यात ऑनलाईन प्रोसेस राबविली नाही. विशेष म्हणजे सरपंच, ग्रामसेवक, रोजगार सेवक यांना कुठलीही खबर नसतांना या फाईल मंजूर झालेल्या आहेत आणि कोट्यावधी रुपये उचलण्यात आलेले आहेत. या संपूर्ण प्रकरणाची चौकशी करून दोषीवर गुन्हे दाखल करण्यात यावेत अशी मागणी राष्ट्रवादी काँग्रेस शरदचंद्र पवार गटाचे राजेंद्र मोटे यांनी विभागीय आयुक्तांकडे केली आहे.

**आधी अकुशल थोडे काम दाखवायचे आणि नंतर कुशल वर्क लाखो रुपये उचलायचे**

मोहगणी वृक्ष लागवडीत धोंडराईत नवनाथ विष्णू घोडके यांच्या कामाचे अकुशलचे १७८२ रुपयांचे काम दाखविले आणि त्यानंतर लगेचच ३ लाख ५९ हजार २२९ रुपये कुशल काम दाखवून उचलले. कटचिंचोलीत सुंदर शिवाजी बोंबले यांचे अकुशल काम २९७ रुपयांचे दाखविले आणि लगेचच कुशल काम ३ लाख ६२ हजार २९७ रुपयांचे दाखविण्यात आले आहे. भेंडखुर्दमध्ये सलकीराम दादाराव तांबुरे यांचे अकुशलचे काम ५९४ रुपयांचे दाखविण्यात आले आणि कुशल कामाचे ४ लाख ९५ हजार ६९४ रुपये उचलण्यात आलेले आहेत. असे एक एक मस्टर काढून कुशालचे पैसे मोठ्या प्रमाणात उचलण्यात आलेले आहेत. ही सर्व चैन गेवराई ते नागपूर अशी आहे. या प्रकरणात तालुक्यातील राजकीय पुढाऱ्यांनी लक्ष देण्याची गरज आहे.

या गावात झाली नियमबाह्य कामे

संघटीतरित्या भ्रष्टाचाराचा नमुना कसा असतो हे मोहगणी वृक्ष लागवडीच्या गेवराई तालुक्यातील प्रकारावरून दिसून येते. फक्त कागदोपत्री रेकॉर्ड करून विले उचलली गेली, यामध्ये तलवाडा १२, अर्धमसला १३, कोल्हेर ११, बोरगाव २२, रेवकी ८, लुखामसला १४, काठोडा ७, कटचिंचोली २०, अंतरवली १५, गंगावाडी ५, धोंडराई १४, मिरगाव ५, ढालेगाव १०, सावळेश्वर १२, मोटेगाव १५, भोजगाव ५, नांदेगाव ८, मुळकवाडी १०, गोदी ८, गोपलपिंपळगाव ७, भोगलगाव ७, भेंडखुर्द ४, गोंडगाव ४ ही गावांची नावे आहेत. एमआरजीएसमध्ये अनेक वर्षांपासून लोक फाईल करून घकरा मारत आहेत मात्र त्यांनी पैसे न दिल्यामुळे त्यांच्या पान २ वर

आ.विजयसिंह, बदामराव, बाळराजे या भ्रष्टाचाराकडे जरा लक्ष द्या



गेवराई तालुक्यात एमआरजीएस कामात मोहगणी वृक्ष लागवडीमध्ये नियमांला फाटा देऊन होत असलेल्या कोट्यावधी रुपयांच्या भ्रष्टाचाराकडे आ.विजयसिंह पंडित, माजी मंत्री बदामराव पंडित, बाळराजे पवार यांनी लक्ष देण्याची गरज आहे. अधिकारी मनमाजी पट्टीने नियमांना फाटा देत कोट्यावधी रुपये उचलत आहेत. गोरगरीब जनता त्यांच्या फाईलीसाठी वारंवार घकरा मारत आहे, मात्र त्यांच्या फाईली मंजूर होत नाहीत पण अधिकारी स्वतःच्या मजीतील लोकांची नावे टाकून करोडो रुपयांचा भ्रष्टाचार करत आहेत. चांगल्या योजनेला हरताळ फासत आहेत. याकडे लोकप्रतिनिधी म्हणून या सर्वांनी लक्ष देण्याची गरज आहे.

माजलगावचे उपविभागीय अधिकारी गौरव इंगोले, ना.तहसीलदार पाळवदे यांच्यामुळे

१५ ऊसतोड मजुरांची सुटका



इंगोले व पाळवदे यांची विशेष कामगिरी

ओम सोळंके नामक व्यक्तीने युपीच्या मजुरांना डांबून ठेवत त्यांच्याकडून जनावरांप्रमाणे विना मोबदला काम करवून घेत असून, त्याच्या तावडीतून सर्व मजुरांची मुक्तता करण्याचे आदेश जिल्हाधिकारी यांनी देतच माजलगावचे उपविभागीय अधिकारी गौरव इंगोले यांच्या नेतृत्वाखाली विशेष पथक तयार करून, त्यात धारूरचे नायब तहसीलदार सुरेश पाळवदे, मंडळ अधिकारी लघु केदार, मंडळ अधिकारी सोपान वाघमारे संबंधित तलाठी यांच्या पथकाने दिंडुड पोलीसांच्या मदतीने धडकेबाज कारवाई करत बुधवारी रात्री ओम सोळंके यांच्या तावडीतून सर्व मजुरांची मुक्तता केली.

माजलगाव दि.१२. (तुकाराम येवले) धारूर तालुक्यातील एका व्यक्तीने उत्तर प्रदेशातील कांही मजुरांना ऊसतोड मजूर म्हणून आणून त्यांना कुठलाच मोबदला न देता त्यांना सतत मारहाण करून डांबून ठेवत त्यांच्याकडून काम करून घेतले. याप्रकरणी जिल्हाधिकाऱ्यांना माहिती समजताच त्यांच्या आदेशाने माजलगावचे उपविभागीय अधिकारी गौरव इंगोले व धारूरचे नायब तहसीलदार सुरेश पाळवदे यांनी बुधवारी सायंकाळी त्या व्यक्तीच्या ताब्यातून सर्वच ऊसतोड मजुरांची मुक्तता करून, त्या व्यक्तीच्या विरोधात दिंडुड पोलीस ठाण्यात गुन्हा दाखल केला.

या संदर्भात अधिक माहिती अशी की, धारूर तालुक्यातील आम्ला-हिंगणी बु. येथील ओम चंद्रकांत सोळंके याने पान २ वर

आरोग्याचे कारण दाखवून सुरेश, अर्चना कुटे रुग्णालयात



बीड दि. १२ (प्रतिनिधी):- प्रकृती अस्वस्थ्याचे कारण दाखवून जानराधा पतसंस्थेतील कोट्यावधी रुपयांच्या गैरव्यवहार प्रकरणातील आरोपी सुरेश कुटे व अर्चना कुटे यांना जिल्हा रुग्णालयात उपचारासाठी दाखल करण्यात आले आहे. मात्र यामुळे ठेवीदारांमध्ये प्रचंड संताप व्यक्त होत आहे. जानराधा मल्टीस्टेटमध्ये गोरगरीब लोकांच्या कोट्यावधी रुपयांच्या ठेवी अडकून पडल्या आहेत. अनेक स्तरावर हा प्रश्न मांडला गेला. मात्र अद्यापही ठेवी परत मिळालेल्या नाहीत. राज्य सरकार, केंद्र सरकारनेही या प्रकरणात लक्ष घातले परंतु ठोस निर्णय झालेला नाहीत. कुटे दाम्पत्य सध्या जेलमध्ये आहे. मात्र या ना त्या कारणावरून सवलती मागितल्या जात आहेत. प्रकृतीच्या कारणावरून त्यांना आता जिल्हा रुग्णालयात दाखल करण्यात आलेले आहे. पान २ वर

गतीरोधक काढतांना नगर सेवकांनी आडवे येऊ नये

गणेश नगरातील एकाच गल्लीतील तीन गतीरोधक बीड न.प.ने हटविले

बीड दि. १२ (प्रतिनिधी):- शहरातील विविध भागामधील गतीरोधक काढण्याचे काम नगर पालिकेने हाती घेतले आहे. सारडा नगरी, सहयोगनगर, कृष्ण मंदिर रस्ता येथील गतीरोधक काढल्यानंतर काल गणेश नगर भागातील एका छोट्या रस्त्यावर असलेले तीन गतीरोधक नगर पालिकेने काढून टाकली. सार्वजनिक रस्त्यावर खाजगी व्यक्तींना गतीरोधक करता येत नाहीत. परंतु बीडमध्ये असे अनेक प्रयोग झालेले आहेत ज्याचा शोध घेऊन नगर पालिका ते काढत आहे.

शहरातील गणेश नगर भागात १० ते १२ फुटाच्या गल्लीत अवघ्या २० - २५ फुटाच्या अंतराने ३ गतीरोधक होती, जी नगर पालिकेने काल काढली. काही जणांनी याला विरोधही केला परंतु अशी गतीरोधक टाकता येत नाहीत. गतीरोधके टाकतांना त्याची उंची, रस्त्यावरील वाहतुकीची वारंवारता या सर्व गोष्टी पाहिल्या जातात. नवीन नियुक्त झालेल्या नगर सेवकांनी गतीरोधके काढत असतांना नगर पालिकेच्या पथकावर दबाव आणू नये अथवा अडथळे निर्माण करू नयेत. अनेक वेळा चुकीच्या कामाचे समर्थन नगर सेवकांकडून होत आहे ही बाब योग्य नाही. पान २ वर



नगरसेवकांनी जनतेला वेळ द्यावा, तरच तुमच्या पदाला अर्थ आहे -माजी आ.लक्ष्मण पवार



शहरातील अतिक्रमण धारकांना पीटीआर प्रश्नी मा.आ.लक्ष्मण पवार, बाळराजेच्या उपस्थित नगर परिषद सभागृहात पार पडली आढावा बैठक

गेवराई दि. १२ (प्रतिनिधी):- हक्काची जागा आणि अतिक्रमण धारकांच्या जागेवर नियमात घरकुल आवास योजनेतर्गत लाभ मिळवून देण्यासाठी सामूहिक प्रयत्न करण्याची गरज आहे. नवनिर्वाचित नगरसेवकांनी स्वच्छता, पाणी आणि घरकुल, या तीन गोष्टींवर लक्ष देऊन, योजना पूर्ण करण्यासाठी प्रयत्न करावेत, त्याचा पाठपुरावा करून, लाभधारकांना लाभ मिळवून द्यावा, असे आवाहन माजी आमदार लक्ष्मण पवार यांनी येथे बोलताना केले. गेवराई नगर परिषदेच्या सभागृहात गुरुवार ता. १२ रोजी माजी आमदार लक्ष्मणपवार पवार, बाळराजे पवार, मुख्याधिकारी विक्रम मांडुरके, रेवतीताई घुंबाई, अॅड. राजेंद्र राक्षसभुवनकर यांच्या प्रमुख उपस्थितीत घरकुल आवास योजनेची आढावा बैठक पार पडली. बैठकीत गेवराई शहरातील घरकुल आवास योजनेतर्गत मंजूर, नामंजूर करण्यात आलेल्या विषयावर चर्चा करण्यात आली. या योजनेतर्गत पान २ वर

पाहिजेत नाथ ज्यूस सेंटर
सागर स्वीट होमच्या शेजारी,
सुभाष रोड, बीड

येथे कामासाठी मुले पाहिजेत
आकर्षक पगार दिला जाईल
:: संपर्क ::
9822394939

पाहिजेत 2 रिसेप्शनिस्ट 3 साफसफाई कर्मचारी
(रुम सर्व्हीस)
गरजुंनी संपर्क करावा.

: भेटण्याची वेळ :
दु. 12.00 ते 4.00

हॉटेल साई पॅलेस
जालना रोड, बीड.

एनए परवानगी इतिहासजमा; बांधकाम नकाशा हीच परवानगी समजणार

मुंबई दि. १२ (प्रतिनिधी):- शेतजमिनीच्या निवासी, व्यावसायिक किंवा औद्योगिक वापरासाठी लागणारी विनशेती अथवा अकृषिक (एन.ए.) परवानगीची अट आता कायमची रद्द करण्यात आली आहे. राज्य सरकारने त्यासाठी

जिल्हाधिकाऱ्यांचे अधिकार कमी करून ते थेट स्थानिक स्वराज्य संस्थांना दिले आहेत. त्यानुसार नगररचना विभाग आणि स्थानिक प्राधिकरणाने दिलेली बांधकाम नकाशा परवानगी हीच 'एनए' परवानगी असणार आहे. त्यामुळे

जिल्हाधिकाऱ्यांकडून स्वतंत्र बांधकाम परवानगीची गरज नाही. याशिवाय वार्षिक विनशेती करदेखील रद्द करून राज्य सरकारने शेतजमीनधारकांना मोठा दिलासा दिला आहे.

पान २ वर

बीड सार्वजनिक शिवजयंती जन्मोत्सव समितीच्या अध्यक्षपदी नितीन लांडे पाटील

या वर्षी शिवजयंती उत्सव साधेपणाने साजरा करणार

बीड दि. १२ (प्रतिनिधी):- प्रतिवर्षी प्रमाणे यावर्षीही १९ फेब्रुवारी रोजी शिवजयंती साजरी होत आहे. चंपावती नगरी (बीड) येथील शिवजयंती उत्सव बीडचे आ.संदीपभैया क्षीरसागर यांच्या मार्गदर्शनाखाली प्रतिवर्षी उत्साहात साजरा होत असतो प्रतिवर्षी या उत्साहामध्ये सांस्कृतिक कार्यक्रम, पारंपारिक कला, लेझीम पथक, चित्र थराक प्रात्यक्षिक, ढोल पथक, लेझर शो, तसेच वेगवेगळ्या प्रांतातील कलाकारांचा सहभागाने बीडच्या या जन्मोत्सव सोहळ्याची महाराष्ट्रात खूप चर्चा आहे; परंतु यावर्षी बीडचे पालकमंत्री तथा महाराष्ट्र राज्याचे उपमुख्यमंत्री

अजितदादा पवार यांच्या निधनामुळे यावर्षी शिवजयंती उत्साहात न साजरी करता एकदम साधेपणाने साजरी करण्याचे आ. संदीपभैया क्षीरसागर व मागील वर्षाच्या शिवजयंती उत्सव समितीच्या कार्यकर्त्यांच्या बैठकीमध्ये सर्वानुमते ठरले. दि. १२ फेब्रुवारी २०२६ गुरुवार रोजी शासकीय विश्राम गृह बीड येथे नवीन कार्यकर्त्यांच्या स्थापनेच्या वेळेस मा. आ.संदीपभैया क्षीरसागर यांच्या मार्गदर्शनाखाली यावर्षीच्या शिवजयंती जन्मोत्सव साठी नितीन उर्फ पप्पू गंगाधर लांडे (पाटील) यांची सर्वानुमते निवड करण्यात आली. तसेच उपाध्यक्षपदी सिद्धिकी फारकी व पान २ वर

